



Termini ta' Referenza: it-Tieni Sejha għal

Proposti

Inizjattiva Urban Innovative Actions

16/12/2016 – 14/04/2017



Werrej

1. Introduzzjoni	3
2. L-awtoritajiet eliġibbli – Min jista’ japplika	4
3. Kopertura tematika għat-Tieni Sejha għal Proposti	9
4. Prinċipju ta’ Finanzjament	18
5. Ġenerazzjoni u żvilupp tal-proġett.....	19
5.1 Shubija għall-Urban Innovative Actions	19
5.2 Aktivitajiet tal-Proġett	20
5.3 Linji baġitarji u spejjeż eliġibbli	21
6. Proċess tal-applikazzjoni	22
7. Proċess tal-għażla.....	23
Kontroll tal-Eliġibbiltà	23
7.2 Valutazzjoni Strategika.....	24
7.3 Valutazzjoni Operattiva.....	25
7.4 Sistema ta’ punteġġi għall-valutazzjoni	26
8. Akkwist pubbliku, awditjar, u għajnuna mill-Istat.....	26
9. Kif tikseb l-għajnuna.....	28
10. Dati ewlenin	28

1. Introduzzjoni

Kif stabbilit fl-Artikolu 8 tar-Regolament tal-FEŻR¹, il-FEŻR jista' jappoġġja azzjonijiet innovattivi fil-qasam tal-iżvilupp urban sostenibbli. F'dan il-qafas, il-Kummissjoni Ewropea nediet l-Inizjattiva Urban Innovative Actions (UIA) sabiex tidentifika u tittestja soluzzjonijiet ġodda li jindirizzaw kwistjonijiet relatati mal-iżvilupp urban sostenibbli u li huma relevanti fuq livell tal-Unjoni.

Għalhekk, l-għan ewlieni tal-Inizjattiva UIA huwa li tipprovi lill-awtoritajiet urbani ta' madwar l-Ewropa bi spazju u riżorsi biex jittestjaw ideat ambizzjużi u mhux ippruvati li jindirizzaw sfidi interkonnessi u jesperimentaw fuq kif dawn iwieġbu għall-komplessità tal-ħajja reali. Il-proġetti li se jiġu appoġġjati jridu jkunu innovattivi, ta' kwalità tajba, imfassla u implimentati bl-involvement tal-partijiet interessati ewlenin, orjentati lejn riżultat, u trasferibbli.

L-awtoritajiet urbani għandhom jahtfu l-opportunità offruta lilhom bl-Inizjattiva UIA biex jgħaddu minn "proġetti normali" (li jistgħu jiġu ffinanzjati minn sorsi "tradizzjonali" ta' finanzjament, inklużi l-Programmi Ewlenin tal-FEŻR) u jieħdu r-riskju li jiżviluppaw ideat ambizzjużi u kreattivi fi prototipi li jistgħu jiġu ttestjati f'ambjenti urbani reali. Fi kliem ieħor, l-UIA tista' tappoġġja proġetti pilota li huma riskjużi ħafna biex ikunu ffinanzjati minn sorsi tradizzjonali ta' finanzjament, dment li jkunu mill-aktar innovattivi u sperimentali.

L-Inizjattiva UIA għandha baġit totali tal-FEŻR ta' madwar EUR 372 miljun.

Il-proġetti tal-UIA jintgħażlu permezz ta' Sejħiet għal Proposti annwali mill-2015 sal-2020 fuq sugġett wieħed jew aktar proposti mill-Kummissjoni. Kull azzjoni tista' tircievi sa massimu ta' EUR 5 Miljun f'kofinanzjament mill-FEŻR. L-implimentazzjoni tal-proġett għandha ssir f'perjodu massimu ta' 3 snin. M'hemm l-ebda daqs ideali għall-baġits tal-proġetti tal-UIA. Il-proġetti ż-żgħar (jiġifieri, dawk li għalihom jintalbu inqas minn EUR 1 miljun mill-FEŻR) tista' titnaqqsilhom il-probabbiltà li jintgħażlu għax jistgħu jsibuha diffiċli biex juru li l-azzjonijiet huma ta' livell suffiċjenti għall-produzzjoni ta' konklużjonijiet sinifikanti. Fl-istess waqt, il-proġetti li jinkludu spejjeż sinifikanti ta' investment, b'mod partikolari fi tmiem il-perjodu tal-implimentazzjoni, għandhom juru li l-ispiża tilħaq l-għan tagħhom u jkunu ġustifikati kif jixraq.

¹ Ir-Regolament (UE) Nru 1301/2013 dwar il-Fond Ewropew għall-Iżvilupp Reġjonali: <http://eur-lex.europa.eu/legal-content/EN/TXT/?uri=CELEX:32013R1301>

L-implimentazzjoni tal-proġett għandha ssir f'perjodu massimu ta' 3 snin.

L-Inizjattiva UIA hija strument tal-Kummissjoni u hi mmanigġjata mid-DĠ tal-Politika Reġjonali u Urbana taħt manigment indirett. Għall-implimentazzjoni tal-Inizjattiva, il-Kummissjoni nnominat lir-Reġjun Hauts-de-France² bħala l-Entità Inkariġata. Għall-immanigġjar tal-Inizjattiva, gie stabbilit Segretarjat Permanenti (SP)³.

B'dawn it-Termini ta' Referenza, l-Entità Inkariġata qed tistieden awtoritajiet eliġibbli biex iressqu proposti għal proġetti fil-qafas tat-tieni Sejha għal Proposti. Għal din is-Sejha għal Proposti gie allokat baġit ta' EUR 50 miljun.

Dan id-dokument jistabbilixxi r-rekwiżit u l-proċess li jridu jiġu segwiti għat-tieni Sejha għal Proposti. Dan għandu jinqara flimkien mal-UIA Guidance u l-gwida għall-Formoli tal-Applikazzjoni, ippubblikati fis-sit elettroniku tal-UIA u aġġornati fil-qafas tat-tieni Sejha għal Proposti.

2. L-awtoritajiet eliġibbli – Min jista' japplika

L-Artikolu 2 tal-UIA jistabbilixxi li l-awtoritajiet li ġejjin jistgħu japplikaw għall-appoġġ biex iwettqu proġetti tal-UIA:

- a. Kwalunkwe awtorità urbana ta' unità amministrattiva lokali definita skont il-grad ta' urbanizzazzjoni bħala belt kbira, belt żgħira jew subborg, li tikkonsisti f'minn tal-inqas 50,000 abitant
- b. Kull assoċjazzjoni jew raggruppament ta' awtoritajiet urbani ta' unitajiet amministrattivi lokali definiti skont il-grad ta' urbanizzazzjoni bħala belt kbira, belt żgħira jew subborg, b'popolazzjoni totali ta' mill-inqas 50,000 abitant; din tista' tinkludi assoċjazzjonijiet jew raggruppamenti transkonfinali, assoċjazzjonijiet jew raggruppamenti f'reġjuni u/jew Stati Membri differenti

L-awtoritajiet urbani eliġibbli skont l-Artikolu 2 tal-Att ta' Delega biss jistgħu jissottomettu Formola tal-Applikazzjoni fil-qafas ta' Sejha għal Proposti tal-UIA.

² Qabel kien ir-Reġjun Nord-Pas de Calais

³ It-tagħrif u d-dettalji ta' kuntatt tas-Segretarjat Permanenti jinsabu hawn: <http://www.uia-initiative.eu/en/about-us/meet-team>

Id-definizzjoni ta' Unitajiet Amministrattivi Lokali (LAUs) kif ukoll il-klassifikazzjoni skont il-grad⁴ ta' urbanizzazzjoni u ċ-ċifri tan-numru ta' abitanti huma bbażati fuq l-informazzjoni pprovduta mill-Eurostat fit-**tabella ta' Korrispondenza LAU2-NUTS2010, EU28 (2012)**⁵. Din it-tabella se tintuża mis-Segretarjat Permanenti tal-UIA bħala d-dokument ewlieni ta' referenza għall-Kontroll tal-Eligibbiltà. L-applikanti mistiedna jirreferu għat-tabella ta' Korrispondenza biex jivverifikaw l-eligibbiltà tagħhom u jipprovdu informazzjoni fuq l-LAUs inklużi fil-konfini amministrattivi tagħha u ċ-ċifri marbuta man-numru ta' abitanti.

Informazzjoni oħra dettaljata fuq l-eligibbiltà tal-awtoritajiet urbani hi pprovduta fit-taqsimiet li ġejjin.

a) Applikanti eligibbli taħt l-ewwel kategorija huma:

1. Muniċipalitajiet/kunsilli ta' bliet li l-konfini amministrattivi tagħhom jikkorrispondu għal LAU unika. F'dan il-każ, l-LAU għandha tkun ikklassifikata bħala belt kbira, belt żgħira u subborgi skont il-grad ta' urbanizzazzjoni (kodiċi 1 u/jew 2 fit-tabella ta' Korrispondenza – il-kolonna tal-Grad ta' Urbanizzazzjoni) u għandu jkollha mill-inqas 50,000 abitant.
2. Muniċipalitajiet/kunsilli ta' bliet li l-konfini amministrattivi tagħhom jinkludu diversi LAUs. F'dan il-każ għall-muniċipalitajiet/kunsilli ta' bliet fil-Portugall, ir-Renju Unit, l-Irlanda, il-Greċja u l-Latvja, fejn id-definizzjoni tal-Eurostat għal LAU ma tikkorrispondix għal muniċipalitajiet/kunsilli ta' bliet imma għal unitajiet inframuniċipali (parroċċi) jew unitajiet statistiċi (żoni elettorali lokali ta' awtorità). F'dan il-każ, il-muniċipalità/kunsill ta' belt jista' jkun eligibbli biss jekk ikollu total ta' 50,000 abitant u jekk il-maġġoranza (aktar minn 50%) tal-abitanti toqgħod f'LAUs ikklassifikati bħala bliet kbar, bliet żgħar jew subborgi skont il-grad ta' urbanizzazzjoni (kodiċi 1 u/jew 2 fit-tabella ta' Korrispondenza – il-kolonna tal-Grad ta' Urbanizzazzjoni)

⁴ Id-definizzjoni ta' Unitajiet Amministrattivi Lokali u l-grad ta' urbanizzazzjoni jinsabu hawn: <http://ec.europa.eu/eurostat/web/nuts/local-administrative-units> ; http://ec.europa.eu/eurostat/statistics-explained/index.php/Glossary:Degree_of_urbanisation

⁵ It-tabella ta' Korrispondenza LAU2-NUTS2010, UE28 (2012) tista' titniżżel minn hawn: <http://ec.europa.eu/eurostat/web/nuts/local-administrative-units>

3. Agglomerazzjonijiet organizzati li huma assoċjazzjoni/raggruppament ta' awtoritajiet urbani li jissodisfaw il-kriterji li ġejjin:

- ✓ Ikunu rikonoxxuti uffiċjalment bħala grad ta' gvern lokali (differenti mil-livell reġjonali u provinċjali) mil-liġi nazzjonali bl-obbligu għall-muniċipalitajiet/kunsilli ta' bliet li jissieħbu fl-organizzazzjoni supramuniċipali (għalhekk f'din il-kategorija mhumiex inklużi assoċjazzjonijiet li huma komposti fuq bażi volontarja, għal skop speċifiku u/jew b'perjodu limitat)
- ✓ Ikunu magħmulin biss minn muniċipalitajiet/kunsilli ta' bliet (għalhekk f'din il-kategorija mhumiex inklużi assoċjazzjonijiet li jinvolvu istituzzjonijiet oħra, bħal universitajiet, kmamar tal-kummerċ, eċċ.)
- ✓ Ikollhom kompetenzi speċifiċi, iffissati bil-liġi nazzjonali, iddelegati mill-muniċipalitajiet involuti fl-oqsma ta' politika rilevanti għall-proġett tal-UIA. L-assocjazzjonijiet mistiedna jipprovdu referenza preċiża għall-qafas legali nazzjonali. Agglomerazzjoni organizzata għandu jkollha kompetenzi esklużivi għad-disinn u l-implimentazzjoni fl-oqsma ta' politika rilevanti għall-proġett tal-UIA
- ✓ Ikollhom struttura politika (b'rappreżentazzjoni indiretta tal-muniċipalitajiet involuti) u amministrattiva (persunal iddedikat) speċifika

Eżempji ta' agglomerazzjonijiet organizzati fil-qafas tal-Inizjattiva UIA:

- ✓ Franza: Métropoles, Communautés Urbaines, Communautés d'Agglomération u Communautés de Communes
- ✓ L-Italja: Città Metropolitane u Unione di Comuni
- ✓ Il-Ġermanja: Landkreis
- ✓ Spanja: Mancomunidades u Area Metropolitana Barcelona
- ✓ Ir-Renju Unit: Combined Authorities

Fil-qafas tal-Inizjattiva UIA, l-agglomerazzjonijiet organizzati huma meqjusa bħala awtorità urbana unika li jirrappreżentaw il-muniċipalitajiet/kunsilli ta' bliet kollha involuti. Għal din ir-raġuni, fi proposta għal proġett sottomessa minn agglomerazzjoni organizzata, din għandha tkun indikata bħala Awtorità Urbana Ewlenija.

Biex tiġi vverifikata l-eligibbiltà tal-agglomerazzjonijiet organizzati, is-SP jara li n-numru totali ta' abitanti hu mill-inqas 50,000 u li l-maġġoranza (aktar minn 50%) tal-abitanti toqgħod f'LAUs involuti

fl-agglomerazzjoni u kklassifikati bħala bliet kbar, bliet żgħar jew subborgi skont il-grad ta' urbanizzazzjoni.

b) Applikanti eligibbli taħt it-tieni kategorija huma assoċjazzjonijiet/raggruppamenti ta' awtoritajiet urbani mingħajr stat ġuridiku ta' agglomerazzjonijiet organizzati.

Kwalunkwe assoċjazzjoni ta' awtoritajiet urbani (assoċjazzjonijiet nazzjonali/reġjonali ta' awtoritajiet urbani, patti territorjali, distretti ta' żvilupp, eċċ.) kif ukoll awtorità urbana individwali mingħajr ftehim formalizzat ta' kooperazzjoni, imma li hi lesta tapplika b'mod kongunt fil-qafas tal-Inizjattiva UIA, ma tistax tapplika bħala awtorità urbana unika.

Dawn għandhom jidentifikaw Awtorità Urbana Ewlenija fost il-muniċipalitajiet/kunsilli ta' bliet involuti u jagħmlu lista bl-oħrajn bħala Awtoritajiet Urbani Assoċjati.

Sabiex ikunu eligibbli, l-awtoritajiet urbani kollha involuti (Ewlenin u Assoċjati) għandhom ikunu rikonoxxuti bħala Unitajiet Amministrattivi Lokali u kklassifikati bħala bliet kbar, bliet żgħar jew subborgi skont il-grad ta' urbanizzazzjoni. Fil-każ ta' awtoritajiet urbani li l-konfini amministrattivi tagħhom jinkludu aktar minn Unità Amministrattiva Lokali waħda, japplikaw l-istess regoli għad-definizzjoni tal-grad ta' urbanizzazzjoni deskritt taħt punt a.2 ta' din it-taqsim.

Ir-relazzjoni ta' bejn l-Awtoritajiet Urbani Ewlenin u Assoċjati m'hemmx għalfejn tkun formalizzata meta tiġi sotomessa l-Formola tal-Applikazzjoni. F'każ li l-proposta tkun approvata u megħjuna, is-SP tal-UIA jipprovdli lill-Awtorità Urbana Ewlenija mudell ta' Ftehim ta' Sħubija li jkun irid jiġi ffirmat mill-imsieħba kollha involuti (l-Awtoritajiet Urbani Assoċjati u l-Imsieħba li Jwasslu għat-Twettiq) fl-ewwel xhur tal-fażi tal-implimentazzjoni.

Għal aktar dettalji fuq ir-rwoli u r-responsabbiltajiet tal-Awtoritajiet Urbani Ewlenin u Assoċjati (u l-Imsieħba li Jwasslu għat-Twettiq), l-applikanti għandhom jirreferu għat-taqsim 5.1 ta' dawn it-Termini ta' Referenza kif ukoll għat-taqsim 2.1 tal-UIA Guidance.

L-esperjenzi preċedenti juru li proġetti uniċi mwassla minn assoċjazzjonijiet jew raggruppament ta' bliet mingħajr stat ta' agglomerazzjoni organizzata, li jikkonsistu f'izjed minn 3 awtoritajiet urbani (Awtoritajiet Urbani Ewlenin u Assoċjati) mingħajr kontigwità territorjali, jirriskjaw li jtilfu l-koerenza u jkollhom diffikultajiet biex jagħtu riżultati sinifikanti. Għalhekk, huwa rrakkomandat li l-

assoċjazzjonijiet u/jew raggruppamenti ta' awtoritajiet urbani (mingħajr l-istat ta' agglomerazzjonijiet organizzati) li jixtiequ japplikaw għandhom ikunu territorjalment kontigwi u jfittxu li jillimitaw in-numru ta' Awtoritajiet Urbani Assoċjati involuti.

2.1.1 Rekwiżiti komuni għall-awtoritajiet urbani eliġibbli

B'żieda mal-prinċipji t'hawn fuq għal kull kategorija speċifika tal-awtoritajiet urbani eliġibbli, għall-awtoritajiet urbani eliġibbli kollha, japplikaw il-prinċipji li ġejjin fil-qafas tal-Inizjattiva UIA:

- L-awtoritajiet urbani kollha għandhom ikunu fi Stat Membru tal-UE
- L-awtoritajiet elenkati hawn fuq biss jistgħu jissottomettu Formola tal-Applikazzjoni fil-qafas tas-Sejha għal Proposti tal-UIA. Formola tal-Applikazzjoni sottomessa minn Imsieheb li Jwassal għat-Twettiq tiġi ddikjarata ineliġibbli.
- Awtorità Urbana jew agglomerazzjoni organizzata tista' tkun involuta biss fi proposta ta' proġett wieħed biss fil-qafas ta' kull Sejha għal Proposti (anke jekk dawn il-proposti ta' proġetti jiġu sottomessi taħt suġġetti differenti fl-istess Sejha għal Proposti). Ir-regola tapplika wkoll għall-Awtoritajiet Urbani Assoċjati (municipalità tista' tkun involuta biss fi proposta waħda ta' proġett, kemm jekk hi Awtorità Urbana Ewlenija kif ukoll jekk Awtorità Urbana Assoċjata).
- L-awtoritajiet urbani li diġà huma megħjuna fi proġett approvat mill-Inizjattiva UIA fil-qafas ta' Sejha għal Proposti preċedenti, ma jistgħux jissottomettu Formola ta' Applikazzjoni ġdida fuq l-istess suġġett matul il-perjodu kollu tal-Inizjattiva.

L-aġenziji u l-kumpaniji (eż. fil-qasam tal-enerġija/l-immaniġġjar tal-iskart, l-iżvilupp ekonomiku, il-promozzjoni turistika, eċċ.) li huma s-sidien sħaħ jew parzjalment ta' municipalità/kunsill ta' belt, mhumienx meqjusin bħala Unitajiet Amministrattivi Lokali, u għalhekk ma jistgħux jiġu rikonoxxuti bħala awtoritajiet urbani eliġibbli. Madankollu, dawn l-organizzazzjonijiet ma jistgħux ikunu involuti fis-sħubija bħala Msieħba li Jwasslu għat-Twettiq (aktar dettalji dwar ir-rwoli u r-responsabbiltajiet tal-Imsieħba li Jwasslu għat-Twettiq jinsabu fit-taqsimha 5.1 ta' dawn it-Termini ta' Referenza u fit-taqsimha 2.1 tal-UIA Guidance).

Kif intqal fil-paragrafi ta' qabel, is-SP tal-UIA se juża, bħala l-ghodda ewlenija għall-verifika tal-konformità mal-kriterji tal-eliġibbiltà, l-ispreadsheet tat-**tabella ta' Korrispondenza LAU2-NUTS2010**,

UE28 (2012). Għalhekk, l-applikanti huma mhegga jiccekjaw l-ispreadsheet u jagħmlu kwalunkwe awtovalutazzjoni tal-eligibbiltà qabel jimlew il-Formola tal-Applikazzjoni.

F'każ ta' lakuni, inkonsistenzi jew dubji dwar l-interpretazzjoni tad-dejta inkluża fl-ispreadsheet tal-Eurostat, l-applikanti huma mhegga jikkuntattjaw is-SP tal-UIA qabel jimlew u jibagħtu l-Formola tal-Applikazzjoni.

Waqf il-kontroll tal-eligibbiltà, f'każijiet meta l-istat tal-eligibbiltà tal-applikant ikun incert, is-SP tal-UIA jaħdem id f'id mal-imsieħba rilevanti, inkluż l-Eurostat, biex jiddetermina l-eligibbiltà.

3. Kopertura tematika għat-Tieni Sejha għal Proposti

Il-Kummissjoni ddecidiet li tallinja mill-qrib is-sugġetti li l-Awtoritajiet Urbani jistgħu jindirizzaw permezz tal-Inizjattiva UIA ma' dawk definiti fil-qafas tal-Aġenda Urbana tal-UE.

B'mod speċjali, kull Sejha għal Proposti tal-UIA se tiffoka fuq numru limitat ta' sugġetti.

Għat-Tieni Sejha għal Proposti, l-applikanti jistgħu jissottomettu proposti għal proġetti li jindirizzaw is-sugġetti li ġejjin:

- Integrazzjoni tal-migranti u r-refuġjati
- Ekonomija ċirkolari
- Mobilità urbana sostenibbli

L-awtoritajiet urbani li se japplikaw fil-qafas tas-Sejha għal Proposti tal-UIA huma mitluba jagħzlu sugġett wieħed biss minn dawk proposti. Madankollu, peress li għandu jkun żviluppat approċċ integrat biex jittratta b'mod effettiv l-isfidi identifikati, fil-Formola tal-Applikazzjoni, l-applikanti għandhom il-possibbiltà jiddeskrivu l-ħoloq u l-esternalitajiet ma' sugġetti u oqsma oħra ta' politika.

Kif intqal, ix-xewqa tal-Kummissjoni hi li tara proġetti proposti li jgħibu 'l quddiem soluzzjonijiet kreattivi, innovattivi u fit-tul li jindirizzaw id-diversi sfidi identifikati. Minħabba li l-UIA se sservi ta' laboratorju għal ideat godda, il-Kummissjoni għandha l-għan thegġeg esperimentazzjoni għda li tibni fuq l-esperjenza f'varjetà ta' dixiplini. Għal dik ir-raġuni, il-Kummissjoni evitat li tkun preskruttiva żżejjed fit-termini ta' deskrezzjoni tat-tipi ta' proġetti li tistenna li jiġu proposti.

B'rabta mal-appoġġ għall-Objettivi Tematiċi tal-FEŻR u l-Prijoritajiet ta' Investiment, il-ħtiġiet kollha tal-proġett jistgħu jitqiesu li jappoġġjaw l-objettivi tematiċi u l-prijoritajiet ta' investiment tal-FEŻR. Madankollu, il-proġetti tal-UIA, li jikkontribwixxu għall-Objettivi Tematiċi 8-10 (jiġifieri dawk li huma aktar orjentati lejn l-aspett soċjali) jistgħu jiġu appoġġjati, dment li:

- L-għarfien iġġenerat mill-proġett sħiħ ikun jista' jitqies li qed jikkontribwixxi b'mod effettiv għall-objettivi tematiċi u l-prijoritajiet ta' investiment tal-FEŻ; u
- Il-proġett ma jkunx kollu kemm hu ffukat fuq attività li tipikament tiġi koperta mill-Fond Soċjali Ewropew (FSE)

Jekk jogħġbok ftakar li matul l-għażla u l-implimentazzjoni tal-proposti għal proġetti, il-komplimentarjetà u s-sinergiji ma' programmi u politiki oħra tal-Unjoni, kif ukoll il-proġetti megħjuna, huma ta' importanza kbira.

Il-Kumitat tal-Għażla tal-Inizjattiva UIA ifittex li jevita kull duplikazzjoni meta jkun qed jiddeċiedi liema proġetti għandu jgħin.

It-taqsimiet li ġejjin joffru deskrezzjonijiet dettaljati għat-3 suġġetti tat-Tieni Sejha għal Proposti tal-UIA.

3.1 Integrazzjoni tal-migranti u r-refuġjati

Il-bliet spiss ikunu l-ewwel postijiet li minnhom jidhlu l-migranti u r-refuġjati fis-soċjetajiet ospitanti. Għalhekk, li jkun hemm politika komprensiva ta' integrazzjoni hi komponent essenzjali għal żvilupp urban effettiv. Bis-saħħa tal-provvista ta' servizzi ta' kwalità, infrastruttura, u opportunitajiet, il-bliet għandhom il-kapaċità jiżguraw l-integrazzjoni fit-tul tal-migranti u r-refuġjati fin-nisġa urbana. Madankollu, it-trawwim tal-integrazzjoni u l-fiduċja reċiproka jinvolve proċess diffiċli, kumpless, u li jieħu ż-żmien. Jekk l-integrazzjoni fin-nisġa urbana tiġi mmanigġjata ħażin, din tista' tonqos milli tindirizza l-ħtiġiet bażiċi u twassal għall-eskluzjoni tal-migranti u r-refuġjati mis-suq tax-xogħol, l-abitazzjoni, is-servizzi tas-saħħa u l-educazzjoni, eċċ. Minflok, il-koeżjoni soċjali titpoġġa f'riskju. Dan hu, partikolarment, il-każ meta l-bliet jintalbu jittrattaw ċaqliq ta' popolazzjonijiet imdaqqsqa u għal għarrieda li, bla mistenni, jpoġġu pressjoni fuq is-servizzi tal-bliet. L-Inizjattiva 'Urban Innovative Actions' tappoġġja l-bliet biex ikunu jistgħu jindirizzaw dawn l-isfidi.

Biex niċċaraw aħjar l-iskop tal-eligibbiltà, meta nkunu qed infasslu l-proposti, importanti nqisu d-definizzjonijiet li ġejjin:

Migrant: Terminu usa' ta' immigrant u emigrant, li jirreferi għal persuna li titlaq pajjiż jew reġjun biex tmur tgħix f'ieħor, spiss għax tkun qed tfittex ħajja aħjar. (Sors: In-Netzwerk Ewropew dwar il-Migrazzjoni)

Refuġjat: Ċittadin nazzjonali ta' pajjiż terz li, minhabba f'biża' ġustifikat li jiġi ppersegwitat għar-raġunijiet ta' razziżmu, reliġjon, nazzjonalità, opinjoni politika jew sħubija fi grupp soċjali partikolari, huwa barra l-pajjiż ta' nazzjonalità u ma jistax, jew minhabba dan il-biża', ma jixtieqx japprofitta ruħu mill-protezzjoni ta' dak il-pajjiż, jew persuna mingħajr stat, li, minhabba li qiegħda barra l-pajjiż tar-residenza abitwali ta' qabel għall-istess raġunijiet kif imsemmija hawn fuq, ma tistax jew, minhabba f'dan il-biża', ma tixtieqx tirritorna lejha (Direttiva tal-Kunsill 2011/95/UE).

Fil-prattika, dan ifisser li l-proġetti jista' jkollhom fil-mira tagħhom firxa ta' ċittadini li mhumx tal-UE imma li jgħixu fl-Istati Membri tal-UE, bħal ċittadini nazzjonali ta' pajjiżi terzi, migranti bla dokumenti, persuni apolidi, persuni li qed ifittxu kenn, u refuġjati rikonossuti.⁶ L-azzjonijiet m'għandhomx ikunu mmirati għal ċittadini tal-UE li jkunu se jimxu minn Stat Membru għal ieħor, għal skopijiet temporanji jew fit-tul.

L-ewwel prijorità ta' din is-sejha hi l-integrazzjoni fit-tul tal-migranti u r-refuġjati, li hija proċess multidimensjonali li jeħtieġ approċċi integrati (inkluż l-approċċ ta' 'one-stop-shop'⁷). Madankollu, peress li l-integrazzjoni tibda mill-jum tal-wasla tal-persuna fl-Istat Membru, jistgħu jiġu kkunsidrati elementi ta' interventi fuq medda qasira ta' żmien li jkunu parti minn strateġiji ta' integrazzjoni fit-tul.

Wara l-iskop tal-appoġġ tal-FEŻR, l-azzjonijiet jistgħu jkopru firxa ta' investimenti soċjali, fis-saħħa, fl-infrastruttura tal-bini, u fil-kura tat-tfal, ir-riġenerazzjoni ta' żoni urbani fejn jgħixu persuni fil-bżonn, azzjonijiet għat-tnaqqis ta' iżolament spazjali u edukattiv tal-migranti u r-refuġjati, negozji ġodda u oħrajn. Sabiex tissaħħaħ in-natura komprensiva tal-attivitajiet jistgħu jiġu inklużi miżuri li jindirizzaw l-investiment kapitali uman, bħal taħriġ vokazzjonali, tagħlim, tishih tal-kapaċitajiet u żvilupp tal-ħiliet. Il-lista, li mhix daqstant estensiva, li ssegwi toffri ftit eżempji:

- *Infrastruttura soċjali:* l-azzjonijiet jistgħu jinkludu l-iżvilupp ta' ħarsien soċjali bbażat fuq il-komunità, iċ-ċentri tal-komunità, iċ-ċentri tal-familja, eċċ.

⁶ Għal tagħrif ieħor, ara l-glossarju: http://ec.europa.eu/dgs/home-affairs/e-library/glossary/index_a_en.htm

⁷ It-terminu 'one-stop-shop' jirreferi għall-aċċess ċentralizzat għal tipi differenti ta' servizzi.

- *Infrastruttura tal-abitazzjoni*: il-miżuri jistgħu jinvestu f'abitazzjoni soċjali li ma tkomplix issaħħaħ l-iżolament spazjali ta' komunitajiet marginalizzati. L-investimenti għandhom, qabelxejn, jiffukaw fuq miżuri li jgħinu biex inaqqsu u/jew jeliminaw l-iżolament fiżiku u jtejbu l-aċċess għal servizzi bażiċi.
- *Infrastruttura tal-edukazzjoni*: mis-snin bikrin sal-edukazzjoni oġġla, l-azzjonijiet jistgħu jenfasizzaw fuq l-aċċess għall-edukazzjoni u l-kwalità tas-servizzi edukattivi. Jistgħu jinkludu wkoll l-iżvilupp ta' taħriġ u korsijiet fil-lingwi.
- *Saħħa*: attenzjoni speċifika għat-tħaffif tal-aċċess għal servizzi ewlenin tas-saħħa u għall-provvista ta' servizzi tas-saħħa għal dawk il-problemi li jipprevalu l-aktar fil-migranti u r-refuġjati l-ġodda, li jkunu għadhom kemm waslu, bħal korrimenti fiżiċi (ipotermja, ħruq, mard gastrointestinali, mard kardjovaskulari, tqala u kumplikazzjonijiet relatati mal-hlas tat-trabi, dijabete u pressjoni għolja), kif ukoll għajjnuna psikoloġika u fejqan mit-trawmi⁸. L-azzjonijiet innovattivi jistgħu jinkludu investimenti fl-infrastruttura tas-saħħa għall-prevenzjoni u s-servizzi tal-kura tas-saħħa primarja.

L-Azzjonijiet Innovattivi Urbani jistgħu jiffukaw ukoll fuq gruppi (vulnerabbli) speċifiċi:

- Minorenni mhux akkumpanjati⁹: izolati u vulnerabbli għat-traffikar; l-azzjonijiet jistgħu jiżviluppaw sistemi għall-ħarsien tat-tfal li jorbtu s-servizzi fis-setturi soċjali kollha biex jipprevenu u jwieġbu għal riskji ta' vjolenza, abbuż, sfruttament u nuqqas ta' attenzjoni (negligenza) tat-tfal, li jappoġġjaw lit-tfal li mhumieq fil-kura tal-familja tagħhom u li jipprovdu l-ħarsien tat-tfal li jinsabu fl-istituzzjonijiet.
- Nisa: peress li n-nisa migranti u refuġjati spiss iħabbtu wiċċhom ma' sfidi speċifiċi marbuta mal-abitazzjoni, is-servizzi tas-saħħa, it-taħriġ, u l-korsijiet lingwistiċi, kif ukoll mal-integrazzjoni tagħhom fis-suq tax-xogħol, l-azzjonijiet jistgħu jaraw li jindirizzaw dawn il-punti.¹⁰
- Żgħażaġħ, inklużi żgħażaġħ bi sfond ta' migrazzjoni¹¹: suxxettibbli li jieqfu kmieni mill-iskola u li jkunu inqas edukati, it-tranzizzjoni tagħhom għas-suq tax-xogħol spiss tkun aktar diffiċli. L-azzjonijiet jistgħu jiffukaw fuq l-edukazzjoni u l-inklużjoni fis-suq tax-xogħol imma wkoll fuq

⁸ L-Għaqda Dinjija tas-Saħħa (WHO): <http://www.euro.who.int/en/health-topics/health-determinants/migration-and-health/migrant-health-in-the-european-region/migration-and-health-key-issues>

⁹ Għal tagħrif ieħor fuq l-integrazzjoni diffiċli tar-refuġjati u n-nisa li qed ifittxu kenn, ara: Il-Kummissjoni Ewropea, http://ec.europa.eu/dgs/home-affairs/what-we-do/policies/asylum/uam/uam_infographic_a4_en.pdf

¹⁰ Il-Parlament Ewropew:

[http://www.europarl.europa.eu/RegData/etudes/STUD/2016/556929/IPOL_STU\(2016\)556929_EN.pdf](http://www.europarl.europa.eu/RegData/etudes/STUD/2016/556929/IPOL_STU(2016)556929_EN.pdf)

¹¹ Dawn iż-żgħażaġħ jista' jkollhom iċ-ċittadinanza ta' stat membru tal-UE.

il-provvista ta' spazji għall-interazzjoni taż-żgħażagħ bi sfondi diversi (eż. permezz ta' attivitajiet u/jew infrastrutturi sportivi u kulturali).

Fl-aħħar nett, peress li din hi t-tieni darba li s-sugġett tal-integrazzjoni tal-migranti u r-refuġjati gie inkluż fis-Sejha għal Proposti tal-UIA, nirrakkomandaw li l-applikanti jagħtu ħarsa lejn dawk il-proġetti li ġew approvati fl-Ewwel Sejha għal Proposti biex jikkumplementaw dawk l-azzjonijiet li huma ffinanzjati digà.

3.2 Ekonomija ċirkolari:

Skont il-pjan ta' azzjoni¹² imfassal mill-UE, it-tranżizzjoni fl-ekonomija ċirkolari tikkontribwixxi fl-isforzi għall-iżvilupp ta' ekonomija sostenibbli, b'emissjonijiet baxxi tal-karbonju, effiċjenti fir-risorsi u kompetittiva. Tippermetti wkoll li l-prodotti, il-materjali u r-risorsi jinżammu kemm jista' jkun fit-tul fl-ekonomija ħalli jnaqqsu l-iġġenerar tal-iskart. Fl-Ewropa, aktar minn 70% tal-popolazzjoni¹³ joqogħdu fil-bliet u jiċċentralizzaw l-ikbar parti tal-attività u t-tkabbir ekonomiku tagħha. Il-bliet huma dipendenti ħafna fuq ir-risorsi esterni biex jilħqu d-domandi taċ-ċittadini tagħhom, ngħidu aħna, tal-ikel u l-enerġija. Huwa wkoll fil-bliet fejn jiġu kkunsmati l-aktar affarijiet li jiġġeneraw volumi kbar ta' skart. Għalhekk, l-awtoritajiet urbani jipprovdu l-kuntest ideali għall-iżvilupp ta' ekonomija ċirkolari bis-saħħa tal-qrubija tagħhom mal-abitanti, il-fornituri tas-servizz, u n-negozji tagħhom¹⁴.

Prijorità oħra importanti msemmija mill-pjan ta' azzjoni hi dwar l-użu mill-ġdid tal-ilma. L-iskarsezza tal-ilma u n-nixfa marru għall-aġar f'xi partijiet tal-UE fl-aħħar deċennji. Dan wassal għal effetti devastanti fl-ambjent u fl-ekonomija tagħna. Il-projezzjonijiet tat-tibdil fil-klima jindikaw li s-sitwazzjoni qed tmur għall-aġar fejn tidhol id-disponibbiltà tal-ilma f'diversi partijiet tal-Ewropa. Minbarra l-miżuri għall-effiċjenza fl-ilma, l-użu mill-ġdid tal-ilma mormi pproċessat, f'kundizzjonijiet li mhumex perikolużi u li għandhom spiża effettiva, huma mezzi ta' valur għal zieda fil-provvista tal-ilma u għal tnaqqis fil-persjoni fuq ir-risorsi tal-ilma li huma sfruttati żżejjed fl-UE.¹⁵

¹² L-għeluq taċ-ċirku – Pjan ta' azzjoni tal-UE għal ekonomija ċirkolari: <http://eur-lex.europa.eu/legal-content/EN/TXT/?uri=CELEX:52015DC0614>

¹³ <http://www.uia-initiative.eu/en/initiative/uia-european-context>

¹⁴ http://ec.europa.eu/environment/archives/ecoinnovation2014/1st_forum/pdf/ecoap-16th-report.pdf

¹⁵ Ir-Rapport tal-AEA Nru 12/2016: <http://www.eea.europa.eu/publications/urban-adaptation-2016>

L-awtoritajiet urbani għandhom esperjenza b'saħħitha fil-provvista tal-immaniġġjar sostenibbli tal-iskart bħala servizz ta' interess ġenerali. Il-bliet ukoll jistgħu jservu ta' xprun għall-bidla għal aktar metodi sostenibbli ta' produzzjoni u konsum, inkluż għall-potenzjal li għadu ma ntemsx tal-użu mill-ġdid tal-ilma. Għal ekonomija ċirkolari jeħtieġ li jkun hemm forza tax-xogħol ikkwalifikata, b'ħiliet speċifiċi, kultant ġodda (b'mod speċjali fid-disinn), b'opportunitajiet ta' impjiegi ġodda u għal dialogu soċjali. Dan kollu jhegġeġ il-ħolqien ta' negozji ġodda (li jinkludu intrapriżi soċjali) u mudelli ta' negozji, kif ukoll koperazzjoni bejn il-manifatturi u l-bejjiegħa tal-imnut biex jipproduċu prodotti li jservu fit-tul, li jistgħu jissewwew, u li huma riċiklabbli.

Mingħajr ma nkunu preskrittivi fuq it-tipi ta' proġetti mistennija, il-bliet mistednin jikkunsidraw it-temi u l-kwistjonijiet li ġejjin, b'mod partikolari:

- Il-koperazzjoni ma' manifatturi u bejjiegħa tal-imnut lokali jew inizjattivi mmexxija miċ-ċittadini u s-settur terzjarju/intrapriżi soċjali bħala mod tajjeb għall-promozzjoni ta' prodotti li jservu fit-tul, li jistgħu jissewwew u li huma riċiklabbli.
- L-appoġġ għal simbożi industrijali tippermetti l-koperazzjoni bejn in-negozji u l-użu tar-riżorsi żejda ġġenerati mill-industrija.
- Il-bliet jistgħu jinfluenzaw ix-xejriet tal-konsum permezz tal-inkoraġġiment tal-użu mill-ġdid u t-tiswija tal-prodotti.
- Il-promozzjoni ta' ekonomija kollaborattiva li taqsam prodotti jew infrastruttura tgħin biex iċ-ċittadini u n-negozji jikkunsmaw servizzi aktar milli prodotti.
- Għodod bħall-Akkwist Pubbliku Ekoloġiku u l-Akkwist Pubbliku tal-Innovazzjoni bi kriterji żviluppati minn awtoritajiet pubbliċi jistgħu jiżguraw li jkun hemm is-sostenibbiltà, id-durabilità u t-tiswija fit-tfassil jew fir-reviżjoni tal-kriterji.
- It-titjib tal-immaniġġjar tal-iskart municipli jirrappreżenta 10% tal-fluss totali tal-iskart fl-Ewropa¹⁶.
- Il-prevenzjoni tal-iskart tal-ikel (100 miljun tunnellata skart fis-sena¹⁷) tul il-katina tal-valur bis-saħħa ta' passi differenti li jinkludu bidla fl-imġiba permezz ta' kampanji li jżidu l-kuxjenza. Aktar żvilupp fis-sistemi tal-kompost urban, b'rabta mal-biedja urbana u l-proġetti ta' idroponika.

¹⁶ http://ec.europa.eu/eurostat/statistics-explained/index.php/Municipal_waste_statistics

¹⁷ Ċifra meħuda mid-DĠ tas-Saħħa u s-Sigurtà fl-Ikel:

http://ec.europa.eu/food/safety/food_waste/good_practices/awareness_information_education/index_en.htm

- Ir-riċiklar jew l-użu mill-ġdid ta' materjali mill-kostruzzjoni u mill-proġetti tat-twaqqiġ tal-bini, wieħed mill-akbar sorsi ta' skart fl-Ewropa u li ħafna minnhom isiru fil-bliet.
- L-iskart mit-tagħmir elettriku u elettroniku, bħal mobiles, settijiet tat-televiżjoni u magni tal-ħasil, li volum kbir minnu hu kkonċentrati fil-bliet, mistenni jilħaq it-12-il miljun tunnellata sal-2020. Il-bliet jithabtu biex jimmanigġjaw dan it-tip ta' skart, imma jista' jkollhom irwol prinċipali fir-riċiklar u fl-użu mill-ġdid tal-materjali rari tal-art u tal-metalli prezzjużi li jinkludu, biex inaqqsu d-dipendenza fuq l-importazzjoni tagħhom.
- Il-promozzjoni tal-użu mill-ġdid tal-ilma (eż. l-ġbir tal-ilma tax-xita), bħala miżura li tindirizza l-iskarsezza tal-ilma u l-perjodi ta' nixfa.
- Il-kontribut għal soluzzjonijiet, effiċjenti fir-riżorsi, li jistgħu jitkejlu u li huma replikabbli bis-saħħa tad-dokumentazzjoni tal-użu bażi u tal-progress osservat, permezz ta' indikaturi standard u l-ġbir xieraq tad-dejta, u regoli fuq il-formati, it-tqassim u l-pubblikazzjoni.
- L-assigurazzjoni li kwalunkwe soluzzjoni adottata għall-amministrazzjoni tad-dejta tkun interoperabbli u bbażata fuq standards miftuħa.

Sabiex it-tranżizzjoni għall-ekonomija ċirkolari ssir realtà, il-Kummissjoni Ewropea tistenna li, għall-benefiċċju tal-ekonomija kif ukoll tal-ambjent, l-awtoritajiet urbani jinvolvu lill-partijiet kollha interessati, mid-disinn tal-prodotti sal-użu mill-ġdid tiegħu, kif ukoll il-partecipazzjoni taċ-ċittadini u l-komunitajiet.

3.3 Mobilità urbana sostenibbli

Biex jilħqu l-għan ewlieni li joħolqu sistema ta' trasport li tilħaq il-ħtiġiet individwali għal moviment tan-nies u tal-oġġetti veloċi, effiċjenti, sigur, u effettiv fl-ispiża, il-bliet jeġtieġ li jimplimentaw alternattivi effettivi, inklużi karburanti alternattivi, għal mezzi konvenzjonali ta' trasport u jhallu spazju għat-tranżizzjoni għal mobilità aktar responsabbli u li tniġġes inqas.

Il-bliet huma postijiet importanti għas-sistema Ewropea tat-trasport peress li ħafna mill-vjaġġi jibdew u jintemmu f'żoni urbani. It-trasport urban għandu rwol ewlieni għall-ksib ta' kompetittività ekonomika, koeżjoni soċjali, u t-tkabbir sostenibbli. Madankollu, ħafna mill-effetti negattivi tat-trasport bħall-kongestjoni, l-inċidenti fit-toroq jew it-tniġġis isiru l-aktar f'żoni urbani¹⁸. Barra minn hekk, ħafna bliet Ewropej għandhom jittrattaw kwistjonijiet bħal infrastruttura qadima u toroq dojoq, b'mod speċjali jekk fihom hemm siti storiċi. Minbarra dawn l-isfidi lokali, il-bliet jiffaċċjaw

¹⁸ <https://www.kowi.de/Portaldata/2/Resources/fp/trip-urban-mobility.pdf>

kwistjonijiet internazzjonali, bħat-tiżhin globali, id-dipendenza fuq l-enerġija, kif ukoll żieda fl-ispejjeż tal-enerġija. L-awtoritajiet urbani fl-Istati Membri kollha tal-UE jaqsmu bejniethom sfidi komuni li jvarjaw minn trasport pubbliku mhux adegwat sa vjaġġar fit-tul għaċ-ċittadini tagħhom. L-aktar kwistjoni komuni hi l-kongestjoni, b'konsegwenzi fuq is-saħħa tan-nies, fuq l-użu tal-ispazju pubbliku u fuq il-PDG lokali.

It-temperaturi għoljin relatati mat-tibdil fil-klima jistgħu jpoġġu l-infrastruttura f'riskju — it-toroq imħarbtin u l-linji ferrovjarji bil-ħsara jistgħu ifixklu l-provvista tal-oġġetti u lil min ikun qed jivvjaġġa. Il-bini ta' infrastruttura lesta għall-kundizzjonijiet futuri tal-klima u li mhumie x f'postijiet suxxettibbli għal riskju (bħall-pjanuri tal-għarar) iwassal f'inqas spejjeż u f'aktar effettività. Ir-riskji tal-klima jeħtieġ jitqiesu wkoll fis-setturi tat-trasport u l-ippjanar urban, b'mod integrat. Il-produzzjoni tas-sħana bit-trasport u b'uċuħ li jaħznu s-sħana fihom (bħall-asfalt) jaggravaw l-impatti tal-mewġ tas-sħana fiż-żoni urbani. It-temperaturi sħan iżidu u jaggravaw it-tniġġis tal-arja minħabba ż-żieda fil- l-formazzjoni tal-ożonu fil-livell tal-art (il-prekursuri tal-ożonu, bħall-NOx, joħorgu waqt il-ħruq tal-karburanti, ngħidu aħna, mit-trasport tal-art). Għalhekk, l-immanigġjar tat-trasport inaqqas il-mewġ tas-sħana u s-sustanzi li jniġġsu l-arja. L-għarar urban jaggrava bil-ħamrija magħquda, bħat-toroq u l-postijiet ta' parkeġġ.¹⁹

L-Awtoritajiet Urbani ilhom ħafna snin jaħdmu ma' inizjattivi u proġetti lokali, nazzjonali u Ewropej fuq il-mobilità urbana sostenibbli, b'mod partikolari taħt il-Patt tas-Sindki²⁰ biex inaqqsu l-emissjonijiet tal-gassijiet serra, u taħt il-qafas ta' politika tal-Bliet u l-Komunitajiet Intelligenti (megħjun b'mod konkret bis-Sħubija Ewropea għall-Innovazzjoni fi Bliet u Komunitajiet Intelligenti²¹ u s-sejħiet rispettivi ta' Horizon 2020²²) biex jiżviluppaw soluzzjonijiet innvattivi u replikabbli. Parti minn dan ix-xogħol giet riflessa fit-twaqqif tal-Pjanijiet ta' Mobilità Urbana Sostenibbli (SUMP) li jippermettu viżjoni komuni fit-tul għall-istrateġiji ta' mobilità tal-bliet, biċ-ċittadini fil-qofol tagħhom u bl-użu effettiv tal-ispazju pubbliku. L-Inizjattiva UIA għandha l-għan li tappoġġja dan. Hemm f'it elementi ewlenin li l-awtoritajiet urbani għandhom jikkunsidraw meta jkunu se jipproponu l-proġetti tagħhom:

- Il-promozzjoni u l-iffaċilitar taċ-ċiklizmu (inklużi r-roti tal-elettriku u r-roti tal-ġarr), mezzijiet tajbin għas-saħħa, nodfa u effettivi fl-ispejjeż

¹⁹ Ir-rapport tal-AEA fuq l-adattament urban, 2012.

²⁰ <http://www.covenantofmayors.eu>

²¹ <http://eu-smartcities.eu>

²² <http://ec.europa.eu/geninfo/query/index.do?queryText=H2020-SCC>

- L-appoġġ għas-soluzzjonijiet li jistgħu jikkontribwixxu fl-implimentazzjoni u l-iżvilupp ta' SUMP's bħala parti mill-istrategġija integrata tal-ippjanar ta' awtorità urbana
- Ċentri innovattivi f'diversi livelli u servizzi ta' mobilità, li bihom ikun jista' jsir bla xkiel it-trasferiment ta' metodu ta' trasport għal ieħor, b'tali mod li l-passiġġieri jkunu jistgħu jieħdu deċiżjoni infurmata, biljetti, u rotot, fuq kif jibdew il-vjaġġ tagħhom bl-aktar mod effettiv u sostenibbli
- Il-ħolqien ta' ċentri logistiċi għat-tnaqqis tal-kongestjoni u għaż-żieda tal-veloċità medja tat-traffiku
- L-approvazzjoni u t-tħaddin ta' soluzzjonijiet ta' mobilità li jinqasmu bejn l-individwi, bħall-iskemi ta' użu kollettiv ta' karożzi jew roti²³li, bil-mod il-mod, qed isiru parti mill-pajsaġġ urban
- L-iffaċilitar u l-implimentar ta' infrastruttura ta' karburanti alternattivi innovattivi (eż. bijokarburant, enerġija mill-iskart, elettriku mill-fotosinteżi), b'mod partikolari stazzjonijiet għall-iċċargjar tal-vetturi elettrici, u inċentivi oħrajn.
- It-toroq jistgħu jinbidlu u jitfasslu mill-ġdid bħala l-qiegħ mill-għarar. Il-ġnub tat-toroq bil-ħaxix u t-toroq bis-siġar fuq kull naħa tagħhom inaqqsu l-għarar u r-riskji tal-mewġ tas-sħana, filwaqt li jtejbju l-kwalità tal-arja u l-kwalità tal-ħajja
- Il-kontribut għal soluzzjonijiet, effiċjenti fir-riżorsi, li jistgħu jitkejlu u li huma replikabbli bis-saħħa tad-dokumentazzjoni tal-użu bażi u tal-progress osservat, permezz ta' indikaturi standard u l-ġbir xieraq tad-dejta, u regoli fuq il-formati, it-tqassim u l-pubblikazzjoni.
- L-assigurazzjoni li kwalunkwe soluzzjoni adottata għall-amministrazzjoni tad-dejta tkun interoperabbli u bbażata fuq standards miftuħa.

It-tipi ta' attivitajiet proposti jinkludu aspetti teknoloġiċi, tas-soċjetà, kulturali, ekonomiċi, u ambjentali. Jimplikaw irwol attiv għaċ-ċittadini u l-komunitajiet kif ukoll għan-negozji u l-fornituri tat-trasport pubbliku. Filwaqt li l-awtoritajiet urbani għandhom jesperimentaw b'ideat ambizzjużi, huma għandhom jinvolvu lill-komunitajiet u liċ-ċittadini biex jiżguraw li jkun hemm tranżizzjoni ħafifa għal aktar modi sostenibbli ta' trasport.

L-infrastruttura l-ġdida kollha proposta għall-finanzjament mill-UE għandha tinkludi valutazzjoni xierqa tal-vulnerabbiltà tal-klima u tar-riskju u, fejn meħtieġ, tiegħu miżuri xierqa ta' adattament għat-tibdil tal-klima.

²³ <http://civitas.eu/sites/default/files/civitas-plus-innovative-urban-transport-solutions-www-final.pdf>

4. Prinċipju ta' Finanzjament

Il-prinċipju tal-ispejjeż totali

L-Inizjattiva UIA ssegwi l-prinċipju tal-ispejjeż totali. Il-proġett huwa kofinanzjat mill-FEŻR sa 80% tal-ispejjeż eliġibbli. Kull sieħeb li jirċievi mill-FEŻR jeħtieġ jiżgura kontribuzzjoni pubblika jew privata ta' mill-inqas 20% biex il-baġit tiegħu ikun komplut, jew mir-rizorsi tiegħu jew minn sorsi oħrajn. Il-kontribuzzjoni tal-imsieħba tista' tkun fi flus kontanti u/jew in natura. Tajjeb jingħad li xogħol volontarju mhux imħallas mhuwiex eliġibbli skont ir-regoli tal-eliġibbiltà tal-UIA, filwaqt li l-persunal imħallas għandu jitqies bħala kontribuzzjoni fi flus kontanti.

Il-ħlasijiet tal-FEŻR

L-iskema ta' ħlas tal-UIA hija bbażata l-aktar fuq il-prinċipju tal-ħlasijiet bil-quddiem tal-FEŻR²⁴ u bbażata wkoll fuq il-prinċipju tar-rifużjoni tal-ispejjeż li fil-fatt ikunu saru (iklużi rati fissi).²⁵

- L-ewwel ħlas bil-quddiem tal-FEŻR, li jikkorrispondi għal 50% mill-għotja tal-FEŻR, jingħata lill-Awtorità Urbana (Ewlenija) f'90 jum minn wara l-iffirmar tal-Kuntratt tas-Sussidju (u tal-Ftehim ta' Sħubija meta meħtieġ). Dan l-ewwel ħlas bil-quddiem ikopri wkoll is-somma f'daqqa għall-ispejjeż tat-tnejn (massimu ta' EUR 16,000 FEŻR).
- It-tieni ħlas bil-quddiem tal-FEŻR, li jikkorrispondi għal 30% mill-għotja tal-FEŻR, jingħata lill-Awtorità Urbana (Ewlenija) wara s-sottomissjoni u l-approvazzjoni ta' rapport interim dwar il-progress li jinkludi l-awditjar tan-nefqa tal-proġett mill-Kontrollur tal-Ewwel Livell. In-nefqa rrappurtata għandha tilħaq mill-inqas 70% tal-ewwel pagament bħala prefinanzjament (li jikkorrispondi għal 35% tal-baġit totali tal-proġett).
- It-tielet ħlas tal-FEŻR, li jikkorrispondi sa massimu ta' 20% tal-għotja tal-FEŻR (mingħajr is-somma f'daqqa maħsuba għall-għeluq tal-proġett u t-trasferiment tal-għarfien) isir lill-Awtorità Urbana (Ewlenija) wara s-sottomissjoni u l-approvazzjoni tar-Rapport Finali dwar il-Progress. Dan ir-rapport, li jintbagħat mhux aktar tard minn 3 xhur wara d-data ta' tmiem il-proġett, jinkludi l-awditjar tan-nefqa finali tal-proġett mill-Kontrollur tal-Ewwel Livell. Importanti jingħad li t-tielet ħlas mhuwiex aktar ibbażat fuq il-prinċipju ta' ħlas bil-quddiem imma fuq il-prinċipju ta' rifużjoni tal-ispejjeż li jkunu saru u tħallsu.

²⁴ Kif jingħad fil-Ftehim ta' Delegazzjoni ffirmat bejn il-Kummissjoni Ewropea u r-Regjun Hauts-de-France (li kien ir-Regjun Nord-Pas-de-Calais) fl-2015

²⁵ Idem

Għalhekk, l-imsieħba tal-proġett iridu jagħmlu l-prefinanzjament tal-ispiza tagħhom huma matul l-aħħar fażi tal-implimentazzjoni tal-proġett.

- Il-ħlas finali jsir lill-Awtorità Urbana (Ewlenija) wara l-approvazzjoni tar-Rapport Kwalitattiv Finali (sottomess mhux aktar tard minn sena wara d-data ta' tmiem il-proġett). Il-ħlas jammonta għal massimu ta' EUR 12,000 FEŻR u jkopri il-fażi tal-għeluq tal-proġett u tat-trasferiment tal-għarfien.

5. Ġenerazzjoni u żvilupp tal-proġett

5.1 Shubija għall-Urban Innovative Actions

L-awtoritajiet urbani eliġibbli skont l-Artikolu 2 tal-Att ta' Delega tal-UIA biss jistgħu jissottomettu Formola tal-Applikazzjoni fil-qafas ta' Sejha għal Proposti tal-UIA.

Madankollu, il-qafas tal-Inizjattiva tal-UIA, l-Awtoritajiet Urbani huma mistennija jstabbilixxu shubiji lokali b'saħħithom ma' taħlita tajba ta' msieħba kumplimentari. L-imsieħba kollha jridu jkunu mill-UE. Shubija għal proġett tal-UIA tista' tkun magħmula minn Awtorità Urbana (Ewlenija), awtoritajiet urbani assoċjati u msieħba li jwasslu għat-twettiq. Il-grupp usa' ta' partijiet interessati mhux parti mis-shubija tal-proġett imma għandu jkun involute ukoll fil-proġett.

- **Awtorità Urbana (jew Awtorità Urbana Ewlenija f'każ ta' proposta sottomessa minn diversi awtoritajiet urbani):** L-Inizjattiva UIA tiffunzjona fuq il-bażi ta' Awtorità Urbana responsabbli mill-implimentazzjoni sħiħa u l-immaniġġjar tal-proġett kollu. L-Awtorità Urbana (Ewlenija) tiffirma Kuntratt ta' Sussidju mal-Entità Inkarijata u tircievi l-FEŻR biex ikun jista' jitqassam lill-imsieħba l-oħra (Awtoritajiet Urbani Assoċjati u/jew l-imsieħba li jwasslu għat-Twettiq) skont ir-rwoli speċifiċi u r-responsabbiltajiet tagħhom (u l-baġit relatat). Fil-każ ta' agglomerazzjonijiet organizzati, l-istituzzjoni, inklużi l-awtoritajiet urbani l-oħra kollha involuti fl-agglomerazzjoni, għandhom jitqiesu bħala Awtorità Urbana unika u jitniżżlu bħala Awtorità Urbana Ewlenija fil-qafas tal-proġett tal-UIA.
- **Awtoritajiet Urbani Assoċjati:** Kwalunkwe assoċjazzjoni ta' awtoritajiet urbani (assoċjazzjonijiet nazzjonali/regjonali ta' awtoritajiet urbani, patti jew assoċjazzjonijiet territorjali, distretti ta' żvilupp, eċċ) mingħajr stat ġuridiku ta' agglomerazzjoni organizzata kif ukoll awtoritajiet urbani individwali mingħajr ftehim ta' kooperazzjoni formalizzat, imma li lesti japplikaw b'mod kongunt fil-qafas tal-Inizjattiva UIA, fil-Formola tal-Applikazzjoni għandhom iniżżlu LAU waħda bħala Awtorità Urbana Ewlenija u l-LAUs l-oħra bħala

Awtoritajiet Urbani Assoċjati. L-Awtoritajiet Urbani Assoċjati jkunu responsabbli mit-twassil ta' attivitajiet speċifiċi u mill-produzzjoni ta' riżultati/prodotti relatati. L-Awtoritajiet Urbani Assoċjati jkollhom sehem mill-baġit tal-proġett u jirrappurtaw l-ispejjeż li jagħmlu għat-twassil tal-attivitajiet. Informazzjoni dettaljata fuq l-Awtoritajiet Urbani Assoċjati (inklużi l-istat ġuridiku, l-esperjenzi u l-kompetenzi, il-persuni ta' kuntatt, eċċ.) għandha tingħata fil-Formola tal-Applikazzjoni.

- **Imsieħba li Jwasslu għat-Twettiq:** istituzzjonijiet, aġenziji, organizzazzjonijiet, imsieħba mis-settur privat, assoċjazzjonijiet li jkollhom irwol attiv fl-implimentazzjoni tal-proġett. L-Awtoritajiet Urbani għandhom jagħzlu l-Imsieħba li Jwasslu għat-Twettiq tagħhom skont il-prinċipji ta' trasparenza u trattament ugwali. Dawn ikunu responsabbli mit-twettiq ta' attivitajiet speċifiċi u mill-produzzjoni ta' riżultati/prodotti relatati. Ta' min jinnota li l-organizzazzjonijiet li għandhom personalità ġuridika biss huma intitolati jipparteċipaw fi proġett bħala Msieħba li Jwasslu għat-Twettiq. Ditti ta' konsulenza, li bħala oġettiv primarju tagħhom għandhom l-iżvilupp u l-immaniġġjar ta' proġetti Ewropej mhumex intitolati jipparteċipaw fi proġett bħala Msieħba li Jwasslu għat-Twettiq.
- **Grupp usa' ta' partijiet interessati** għandu jiġi involut ukoll fit-tfassil u l-implimentazzjoni tal-proġett. Il-grupp jista' jinkludi istituzzjonijiet, aġenziji, organizzazzjonijiet u assoċjazzjonijiet. Dawn ma jkollhomx irwol dirett (u għalhekk m'għandhomx baġit dedikat għall-implimentazzjoni) imma huma meqjusin relevanti biex jiżguraw implimentazzjoni mingħajr skossi u effettiva, kif ukoll sjieda kondiviża tal-proġett.

Informazzjoni dettaljata fuq ir-rwoli u r-responsabbiltajiet tal-Awtoritajiet Urbani (Awtoritajiet Urbani Assoċjati, jekk relevanti) u l-Imsieħba li Jwasslu għat-Twettiq hi mogħtija fit-Taqsima 2.1 tal-UIA Guidance.

5.2 Attivitajiet tal-Proġett

Attivitajiet fil-qafas tal-proġetti tal-UIA għandhom jiġu organizzati madwar Pakketti ta' Hidma (WP) u għandhom jappoġġjaw Oġettiv Tematiku wieħed jew iżjed tal-FEŻR u Prijorità(jiet) ta' Investiment relatati, kif stabbilit fl-ewwel paragrafu tal-Artikolu 9 CPR²⁶ għall-FSIE u fl-Artikolu 5 tal-FEŻR.

²⁶ Ir-Regolament (UE) Nru 1303/2013 li jistabbilixxi dispożizzjonijiet komuni:
<http://eurlex.europa.eu/legalcontent/EN/TXT/?uri=celex:32013R1303>

Għal dan il-għan, għandhom jintużaw tipi differenti ta' WPs, kif indikat hawn taħt:

- WP Preparazzjoni
- WP Immaniġġjar tal-proġett
- WP Kommunikazzjoni
- WP Implimentazzjoni
- WP Investment

Ħlief fil-każ tal-Pakkett ta' Ħidma tal-Investment, it-tipi l-oħra kollha ta' WPs huma mandatorji fl-applikazzjonijiet tal-proġett tal-UIA.

Kull proġett se jkollu Espert tal-UIA biex:

- jagħti pariri u gwida kontinwa dwar is-sustanza tal-azzjoni, b'mod speċjali rigward il-kontenut innovattiv
- jgħin fl-iżvilupp ta' dokumentazzjoni u prodotti li se jqisu u jxerrdu t-tagħlimiet miksuba, il-prattika tajba, eċċ. lill-udjenza wiesgħa
- jiżgura li l-azzjoni tibqa' miexja u konformi mal-proposta miftiehma

L-ispejjeż għall-Esperti tal-UIA (inkluż għall-ivvjaġġar u l-akkomodazzjoni) se jkunu koperti mill-Inizjattiva UIA.

Aktar informazzjoni fuq l-istruttura tal-pjan ta' ħidma għal kull proġett tal-UIA, kif ukoll dwar ir-rwol u l-kompiti tal-Esperti tal-UIA, hi mogħtija fil-UIA Guidance.

5.3 Linji baġitarji u spejjeż eliġibbli

L-infiq kollu relatat mal-implimentazzjoni tal-proġetti tal-UIA għandu jkun eliġibbli skont l-UIA Guidance (ara t-taqsim 4.2) u bbaġitjat fil-linji baġitarji xierqa:

- Persunal
- Uffiċċju u amministrazzjoni
- Ivvjaġġar u akkomodazzjoni
- Kompetenza u servizzi esterni
- Tagħmir
- Xogħlijiet ta' infrastruttura u kostruzzjoni

6. Proċess tal-applikazzjoni

Il-pakkett tal-applikazzjoni għat-Tieni Sejha għal Proposti tal-UIA jikkonsisti f'dan li ġej:

- Dawn it-Termini ta' Referenza (disponibbli fil-lingwi kollha tal-UE)
- Gwida teknika għall-Electronic Exchange Platform (EEP)
- Struzzjonijiet dettaljati fuq kif timla l-Formola tal-Applikazzjoni (disponibbli fil-lingwi kollha tal-UE fis-sistema tal-EEP)

Il-verżjoni ta' ħidma tal-Formola tal-Applikazzjoni u l-Paġna ta' Konferma huma pprovduti wkoll bħala għodod ta' għajnuna fil-proċess tal-abbozz tal-applikazzjoni (dokument word, disponibbli biss bl-Ingliż).

Barra minn hekk, l-UIA Guidance (disponibbli biss bl-Ingliż), trid tiġi kkonsultata b'mod estensiv għar-regoli ġenerali tal-Inizjattiva.

Id-dokumentazzjoni kollha tinsab fis-sit elettroniku tal-UIA.

Il-proċess tal-applikazzjoni hu 100% mingħajr karti permess tal-użu tal-Electronic Exchange Platform (EEP). **L-applikazzjoni tikkonsisti f'Formola tal-Applikazzjoni u f'Paġna ta' Konferma ffirmata u skennjata.** Jista' jittella' u jkun meħmuż ukoll anness mal-Formola tal-Applikazzjoni. Din tista' tkun mappa li tippreżenta l-qasam ta' intervent, tabella, infografika, eċċ. It-tip u d-daqs tal-fajl li jista' jiġi anness huma speċifikati fil-gwida tal-EEP. L-applikanti jkunu jistgħu jissottomettu applikazzjoni fl-EEP fl-aħħar xahar qabel id-data ta' skadenza għas-sottomissjoni. Dan ikun avżat fis-sit tal-UIA.

Hu rrakkomandat li l-applikanti jimlew il-Formola tal-Applikazzjoni b'Ingliż ċar, għalkemm din tista' timtela b'waħda mil-lingwi uffiċjali tal-UE.

Ta' min jinnota li l-Valutazzjoni Strateġika u Operattiva se ssir fuq il-bażi tal-verżjoni Ingliża tal-Formola tal-Applikazzjoni (trid tiġi tradotta bl-Ingliż minn fornitur ta' servizz estern, ikkuntrattat mis-SP, f'każ li l-Formola tal-Applikazzjoni tiġi sottomessa f'lingwa oħra). Il-kwalità tat-traduzzjoni mhix se tkun iggarantita mis-SP u għalhekk hi dan il-proċess hu fir-riskju tal-applikanti. Barra dan, il-Kuntratt ta' Sussidju, l-immaniġġjar tal-proġett, ir-rappurtaġġ formali, ir-riżultati ewlenin u kull komunikazzjoni mal-Entità Inkarigata u s-SP tkun trid issir bl-Ingliż.

7. Proċess tal-għażla

Wara s-sottomissjoni, kull applikazzjoni hija sogġetta għal proċess ta' għażla mqassam skont il-passi li ġejjin:

1. Kontroll tal-eligibbiltà
2. Valutazzjoni strateġika
3. Valutazzjoni operattiva

7.1 Kontroll tal-Eligibbiltà

Mal-għeluq ta' Sejha, is-SP iwettaq valutazzjoni tal-eligibbiltà tal-applikazzjonijiet tal-proġetti kollha sottomessi. L-iskop ta' din il-valutazzjoni tal-eligibbiltà hu li:

- Tkun ivverifikata l-konformità tal-Formoli tal-Applikazzjoni sottomessi u tal-annessi tagħhom mal-kriterji formali tal-eligibbiltà
- kun evitata valutazzjoni oħra tal-applikazzjonijiet ineligibbli
- Ikun żgurat it-trattament indaqs tal-proposti kollha li jkunu se jintgħażlu għall-finanzjament

Il-kriterji tal-eligibbiltà tal-UIA huma dawn:

1. Il-Formola tal-Applikazzjoni giet sottomessa b'mod elettroniku mill-EEP qabel id-data tal-iskadenza indikata fit-Termini ta' Referenza tas-Sejha għal Proposti
2. Il-Formola tal-Applikazzjoni mtliet kollha
3. L-applikant hu awtorità urbana unika ta' Unità Amministrattiva Lokali (LAU) definita skont il-grad ta' urbanizzazzjoni bħala belt kbira, belt żgħira jew subborg b'mill-inqas 50,000 abitant

JEW

L-applikant hu assoċjazzjoni jew raggruppament ta' awtoritajiet urbani bi stat ġuridiku ta' agglomerazzjoni magħmula minn LAUs, bil-maġġoranza (mill-inqas 51%) tal-abitanti jgħixu fl-LAUs definiti skont il-grad ta' urbanizzazzjoni bħala bliet kbar, bliet żgħar jew subborgi, b'popolazzjoni totali ta' mill-inqas 50,000 abitant

JEW

L-applikant hu assoċjazzjoni jew raggruppament ta' awtoritajiet urbani mingħajr stat ġuridiku ta' agglomerazzjonijiet organizzati, bl-awtoritajiet urbani kollha involuti (l-Awtorità Urbana Ewlenija u l-Awtoritajiet Urbani Assoċjati) huma LAUs definiti skont il-grad ta' urbanizzazzjoni bħala bliet kbar, bliet żgħar jew subborgi, b'popolazzjoni kombinata totali (l-Awtorità Urbana Ewlenija u l-Awtoritajiet Urbani Assoċjati) ta' mill-inqas 50,000 abitant

4. Fil-każ ta' assoċjazzjoni jew raggruppament mingħajr mingħajr stat ġuridiku ta' agglomerazzjoni organizzata, fil-Formola tal-Applikazzjoni għandhom jiġu ppreżentati Awtorità Urbana Ewlenija u l-Awtoritajiet Urbani Assoċjati
5. Il-perjodu tal-eligibbiltà hu rispettat: id-data ta' tmiem il-proġett tirrispetta r-rekwiżiti tas-Sejha u tal-Inizjattiva
6. Ir-rekwiżiti massimi tal-baġit u l-prinċipju tal-kofinanzjament huma rispettati
7. L-imsieħba kollha involuti (l-Awtorità Urbana Ewlenija, l-Awtoritajiet Urbani Assoċjati u l-imsieħba li jwasslu għat-Twettiq) huma mill-Istati Membri tal-UE
8. L-awtoritajiet urbani li qed japplikaw (l-Awtoritajiet Urbani Ewlenin u/jew l-Awtoritajiet Urbani Assoċjati) huma involuti fi proposta għal proġett wiehied biss fil-qafas tal-istess Sejha għal Proposti.
9. L-awtoritajiet urbani li qed japplikaw (l-Awtoritajiet Urbani Ewlenin u/jew l-Awtoritajiet Urbani Assoċjati) ma ntgħažlux u ma ġewx iffinanzjati fuq l-istess suġġett tas-Sejha għal Proposti tal-UIA ta' qabel
10. Il-paġna ta' konferma, iffirmata mir-rappreżentant legali tal-Awtorità Urbana (Ewlenija), ittellgħet fis-sistema tal-EEP sad-data tal-għeluq tas-Sejha.

Jekk ma jkunx hemm konformità mar-rekwiżiti kollha stabbiliti hawn fuq, l-applikazzjoni ma titqiesx eligibbli u ma tibqax tiġi kkunsidrata għall-valutazzjoni.

7.2 Valutazzjoni Strateġika

L-applikazzjonijiet li huma ddikjarati eligibbli jkunu soġġetti għal Valutazzjoni Strateġika mwettqa minn bord ta' Esperti Esterni. Il-Valutazzjoni Strateġika tikkorrispondi għal 80% tal-piż mogħti lill-valutazzjoni totali tal-proġetti u tikkonsisti fil-kriterji li ġejjin:

- Innovattività (40% tal-piż) – Sa fejn jista' juri l-applikant li l-proposta tal-proġett hija ġdida (li ma kinitx ittestjata u implimentata qabel fuq l-art taż-żona urbana konċernata u fi bnadi oħra fl-UE) u għandha potenzjal ċar li żżid il-valur?
- Sħubija (15% tal-piż) – Sa fejn huwa relevanti l-involviment tal-partijiet interessati ewlenin (l-Awtoritajiet Urbani Assoċjati jekk hemm, l-Imsieħba li Jwasslu għat-Twettiq, u l-Grupp Usa' ta' Partijiet Interessati) għall-implimentazzjoni tal-proġett?
- Miżurabbiltà (15% tal-piż) – Sa fejn jista' jitqies li l-proġett se jagħti riżultati miżurabbli?
- Trasferibbiltà (10% tal-piż) – Sa fejn se jkun trasferibbli dan il-proġett għal żoni urbani oħra madwar l-Ewropa?

Il-mistoqsijiet indikattivi tal-valutazzjoni għal kull kriterju huma pprezentati fit-taqsima 3.2.2 tal-UIA Guidance.

Il-bord tal-Esperti Esterni jivverifika wkoll li l-proġetti jikkontribwixxu għall-oġettivi tematiċi għall-Fondi ESI u għall-Qafas Strateġiku Komuni, kif imfassal fl-ewwel paragrafu tal-Artikolu 9 CPR, u li jipproponu mistoqsijiet integrati għall-isfidi identifikati, kif ukoll li huma konformi mal-prinċipji ta' żvilupp urban sostenibbli. Il-Kummissjoni u l-Entità Inkargata jistgħu jiddeċiedu li ma jagħzlux proġett minhabba n-nuqqas ta' kontribut tiegħu jekk ma jintlaħqux dawn il-kriterji.

Bħala riżultat tal-Valutazzjoni Strateġika, il-bord tal-Esperti Esterni jelabora valutazzjoni tal-applikazzjonijiet u jikklassifikahom. Bi qbil mal-Kummissjoni, l-applikazzjonijiet li jiksbu punteġġ oġġla minn ċertu limitu jgħaddu għal Valutazzjoni Operattiva. L-applikanti jiġu avżati fi tmiem il-proċess tal-Valutazzjoni Strateġika bid-deċiżjoni li tkun ittiegħdet fuq l-applikazzjoni tagħhom (għaddewx jew le).

7.3 Valutazzjoni Operattiva

Il-Valutazzjoni Operazzjonali titwettaq mis-SP u tikkorrispondi għal 20% tal-piż mogħti lill-valutazzjoni totali tal-proġett.

L-oġettiv ewlieni tal-Valutazzjoni Operattiva hu li tivvaluta l-kwalità tal-proposta (inkluż il-ġustifikazzjoni għall-proġett, il-fattibbiltà, il-konsistenza u l-koerenza tal-pjan ta' ħidma, il-kwalità tal-istrutturi ta' mmanigġjar proposti, il-koerenza u l-proporzjonalità tal-baġit, il-kwalità tal-attivitajiet tal-komunikazzjoni proposti).

Xi mistoqsijiet indikattivi tal-valutazzjoni għall-kriterju “Kwalità” huma ppreżentati fit-taqsima 3.2.3 tal-UIA Guidance.

Wara l-Valutazzjoni Operattiva, Kumitat tal-Għażla magħmul mill-Entità Inkarrigata u mill-Kummissjoni jiltaqa’ biex jagħmel l-għażla finali. Il-Kummissjoni tagħti l-ftehim finali dwar liema proġetti ntgħażlu. L-applikanti jġu avżati fi tmiem dan il-proċess ta’ Valutazzjoni Operattiva bid-deċiżjoni.

7.4 Sistema ta’ punteġġi għall-valutazzjoni

Punteġġ ta’ 1 sa 5 jingħata lil kull kriterju ponderat li jirriżulta f’punteġġ medju għal kull proġett.

Informazzjoni dettaljata dwar is-sistema ta’ punteġġi tal-valutazzjoni hija mogħtija fit-taqsima 3.2.4 tal-UIA Guidance.

Is-sistema ta’ punteġġi tkun applikata mhux biss għall-mertu speċifiku ta’ kull proġett propost, imma wkoll fl-ispiritu ta’ proċess kompetittiv li jikkunsidra u jqabbel il-proposti tal-proġetti l-oħra sottomessi fil-qafas tal-istess Sejha għal Proposti. Għal dan il-fatt, l-applikanti tal-proposti għal proġetti li ma jgħaddux għall-Valutazzjoni Operattiva jew li ma jkunux approvati fl-aħħar, ma jingħatawx il-punteġġi imma jingħataw biss kumment għall-kriterji kollha vvalutati.

8. Akkwist pubbliku, awditjar, u għajnuna mill-Istat

L-imsieħba tal-proġett li jissodisfaw id-definizzjoni ta’ awtorità kontraenti skont il-leġiżlazzjoni tal-akkwist nazzjonali rilevanti jridu jirrispettaw ir-regoli tal-akkwist pubbliku applikabbli.

L-infiq iddikjarat mill-proġett irid jiġi awditjat minn Kontrollur tal-Ewwel Livell (FLC). L-opinjoni ta’ dan il-Kontrollur indipendenti trid tkopri l-legalità u r-regolarità tal-infiq iddikjarat, il-kunsinna tal-prodotti u s-servizzi, is-sodezza tal-infiq iddikjarat u l-konformità tal-infiq u l-operati mar-regoli Komunitarji u nazzjonali. Peress li l-Kontrollur jinħatar u jiġi mħallas direttament mill-Inizjattiva UIA, m’għandux ikun hemm tbassir tal-ispejjeż abbinati mal-kontroll (awditjar) mis-sħubija tal-proġett hi u tagħmel il-baġit tal-proġett.

Sabiex jinżammu kundizzjonijiet ekwi għal kull impriża attiva fis-suq intern, il-proġetti approvati għandhom jiffasslu f’konformità mar-regoli tal-għajnuna mill-Istat halli tkun żgurata l-effettività tan-

nefqa pubblika u jiġi evitat kull tfixkil fis-suq, bħall-eskluzjoni tal-finanzjament mill-privat, il-ħolqien ta' strutturi mhux effettivi tas-suq, jew il-preservazzjoni ta' ditti mhux effiċjenti.²⁷ Għandha tingħata attenzjoni biex il-finanzjament ta' Azzjonijiet Innovattivi Urbani la jfixkel il-kompetizzjoni u lanqas iwassal għal interferenza fis-suq bla bżonn ġustifikat. Ġeneralment, il-Kummissjoni Ewropea qed tistenna li l-maġġoranza tal-proġetti li se jiġu ffinanzjati b'din it-tieni sejha ma jkunux jinvolvu attivitajiet ekonomiċi jew ma jkollhom l-ebda effett, inkella effett mill-aktar limitat, fuq il-kummerċ bejn l-Istati Membri.

Il-Kummissjoni Ewropea tiffinanzja l-Urban Innovative Action mill-Fond Ewropew għall-Iżvilupp Reġjonali (sa 80% tal-ispiża tal-proġett) permezz ta' mmanigġjar indirett. Għall-finanzjament ta' 80% tal-UIA, hu meħtieġ li jkun hemm kontroll ta' konsistenza tal-għajjnuna mill-Istat biex ikun żgurat li l-appoġġ pubbliku jwassal il-benefiċċju kollu għas-suq intern. Meta tqis in-natura innovattiva u miftuħa tal-UIA li taħdem fuq il-bażi ta' sejhiet għal proposti għal proġetti li jġibu 'l quddiem soluzzjonijiet kreattivi u t-temi ġenerali magħżula għas-sejhiet, jidher li, sabiex ikun assigurat li l-effett ta' tfixkil tar-riżorsi tal-baġit tal-UE jkun limitat, il-konsistenza tal-għajjnuna mill-Istat għandha tkun ibbażata fuq limitazzjoni ta' massimu ta' EUR 500,000 tal-ammont totali tal-finanzjament tal-UIA li jista' jgħaddi għand impriza individwali involuta fi proġett partikolari.

Il-bqija tal-fondi (mill-inqas 20% tan-nefqa tal-proġett) tista' tkun koperta minn kontribuzzjonijiet privati jew pubbliċi. Meta dawn il-kontribuzzjonijiet jiġu minn sorsi privati, ma jaqgħux fil-kuntest tal-liġi tal-għajjnuna mill-Istat. Madankollu, meta jkun hemm kontribuzzjonijiet minn sorsi pubbliċi ta' Stat Membru għal proġetti li jinvolvu "attivitajiet ekonomiċi", jiġifieri, li joffru oġġetti u servizzi fis-suq, imbagħad, dawn il-proġetti jkollhom jitfasslu b'tali mod li kull kontribuzzjoni pubblika tkun konformi mar-regoli tal-għajjnuna mill-Istat f'kull livell, li jfisser kemm fil-livell tas-sid, tal-konstruttur u/jew tal-operatur tal-proġett jew tal-facilità. F'dawn il-każi, il-finanzjament pubbliku pprovdut għandu jkun konformi mar-rekwiżiti tar-Regolament De Minimis, jew mal-kundizzjonijiet imfassla mir-Regolament għal Eżenzjoni Ġenerali Shiha (GBER) jew mid-Deċiżjoni għal Servizzi ta' Interess Ekonomiku Ġenerali (SGEI).

Informazzjoni dettaljata fuq l-akkwist pubbliku u l-għajjnuna mill-Istat hi mogħtija fit-taqsimiet 4.4.6 u 4.4.7 tal-UIA Guidance.

²⁷ Għal aktar għajjnuna fuq il-kunċett ta' għajjnuna mill-Istat, ara l-Avviż tal-Kummissjoni fuq il-kunċett ta' għajjnuna mill-Istat kif imsemmi fl-Artikolu 107(1) TFUE ('NOA'), ippubblikat fis-sit: [http://eur-lex.europa.eu/legal-content/mt/TXT/PDF/?uri=CELEX:52016XC0719\(05\)&from=MT](http://eur-lex.europa.eu/legal-content/mt/TXT/PDF/?uri=CELEX:52016XC0719(05)&from=MT).

9. Kif tikseb l-għajnuna

Il-persunal tas-SP se jkun lest biex jgħin lill-applikanti fi kwalunkwe mistoqsija teknika li jista' jkollhom matul is-Sejha għal Proposti. Id-dettalji tal-kuntatt jinsabu fis-sit elettroniku tal-UIA.

Is-SP se jorganizza wkoll 4 Seminars għall-Applikanti fi bliet differenti madwar l-Ewropa. Id-dati u l-postijiet ta' dawn is-Seminars għall-Applikanti jinsabu fit-taqsimha "Events" tas-sit tal-UIA.

Se jkunu organizzati wkoll webinars fuq aspetti speċifiċi tal-iżvilupp u s-sottomissjoni tal-proġetti. Id-dati u l-postijiet ta' dawn il-webinars jinsabu fit-taqsimha "Events" tas-sit tal-UIA.

10. Dati ewlenin

- 16/12/2016 – Tnedija tat-Tieni Sejha għal Proposti
- 12/2016 – 02/2017 – Seminars u webinars għall-applikanti
- 14/04/2017 – Data tal-iskadenza għas-sottomissjonijiet tal-Formoli tal-Applikazzjoni
- 10/2017 – Data indikattiva għad-deċiżjoni finali għall-approvazzjoni tal-proġetti
- 11/2017 – Data indikattiva tal-bidu tal-proġetti approvati

Ninsabu ħerqanin biex naqraw il-proposti tal-proġetti tagħkom fil-futur qrib!